



**വലിയ നോബ് ആരംഭിക്കുന്ന
തിങ്കളാഴ്ചയിലെ**

ശുബ്ദകോസം

വലിയനോമ്പ് ആരംഭിക്കുന്ന തിങ്കളാഴ്ചയിലെ ശുബ്ദക്കോനൊ

(വലിയനോമ്പാരംഭിക്കുന്ന തിങ്കളാഴ്ച ഉച്ചനമസ്കാരത്തോടുകൂടെ അവസാനത്തിലുള്ള ഏവൻഗേലിയോനും സേവേറിയോസിന്റെ മാനീസായും ഒരു കൗമായും കഴിഞ്ഞ് നമസ്കാരമേശയ്ക്കരികിൽ തന്നെ നിന്നുകൊണ്ട് ശുശ്രൂഷ ആരംഭിക്കുന്നു.)

പ്രാരംഭപ്രാർത്ഥന

പട്ടക്കാരൻ- ശുബഹോലാബൊ.....

ജനം- ബലഹീനരും പാപികളുമായ.....

പട്ടക്കാരൻ- കർത്താവേ! നിന്റെ നിരപ്പും സമാധാനവും നിന്റെ ദൈവത്വത്തിന് പ്രീതികരമായ സ്നേഹവും സദാ ഞങ്ങളുടെ ഉള്ളിൽ കുടികൊള്ളുകയും അതിനാൽ ഞങ്ങളെ സദാ ബന്ധിച്ച് അഴിഞ്ഞുപോകാത്ത വിധം ഉറപ്പിച്ചു കൊള്ളുകയും ചെയ്യണമേ. ഞങ്ങൾ ഇടവിടാതെ നിന്നെയും നിന്റെ പിതാവിനെയും ജീവനുള്ള പരിശുദ്ധ റൂഹായെയും ഇപ്പോഴും എപ്പോഴും എന്നേയ്ക്കും സ്തുതിക്കുമാറാകണമേ. ഹോശോ.....

ദൈവമേ! നന്റെ കൃപയിൻ പ്രകാരം....ഇത്യാദി 51-ാം സങ്കീർത്തനം പേജ് 4

(എനിയോനൊ-ഹത്തിസ്ലോക്ക്)

പാ-പം-ചെയ്തേൻ, പ്രാർത്ഥന കേട്ടമ്പുടയോനേ!

എൻ പിഴപോക്കണമേ.

നാ-മാ-നിഖിലേശാ! കൃപചെയ്കെന്നിൽ.

ഏ-റും-കടപാപങ്ങളിൽ ഞാൻ മലിനത പുണ്ടു
നിലവിളി കൂട്ടുന്നേൻ നാമാ!.....

നാ-മാ-കരുണാനിധിയേ! നിൻ വാതിലിലല്ലാ
തെവിടടിയാർ മുട്ടും? നാമാ!.....

കേ-ഴു-ന്നേൻ പാപിനിയെപ്പോൽ അർത്ഥിക്കുന്നേൻ
ചുങ്കക്കാരൻ പോൽ നാമാ!....

അൻ-പു-ളേളാനേ! പാപികളിൻ ദോഷകടങ്ങൾ
ക്കൻപാൽ ക്ഷമനൽക. നാമാ!....

വൈ-രം-മത്സര മിവവെടിയും സ്നേഹത്താലുൾ
ത്തളിരു നിറയ്ക്കണമേ. നാമാ!....

മ്ശീ-ഹാ! പാതകികൾക്കായിത്തരുവിൽത്തൻമെയ്
ബലിയർപ്പിച്ചോനേ! നാമാ!....

മ്ശീ-ഹാ! പാപിനിചോരനിവർക്കുൾസ്നേഹത്താൽ
മുക്തികൊടുത്തോനേ നാമാ!....

മ്ശീ-ഹാ!-മാളികയതിലേറി ശ്ലീഹൻമാർക്കായ്
ശാന്തിയണച്ചോനേ!-നാമാ!

മ്ശീ-ഹാ-മഹിതശ്ലോമോയായ് ശിഷ്യരെ സൗധേ
മോദിപ്പിച്ചോനേ! നാമാ!

ബാറെക്മോർ-ശുബഹൊമെനൊലം.....

താ-തൻ പേർക്കായ് സ്തുതിയേററി കുപ്പുകസുതനെ
റുഹായോടൊപ്പം നാമാ!

സ്തുതമെൻകാലോസ്.....

കുറിയെ.....

പ്രുമിയോൻ

സ്വർഗ്ഗീയ സമാധാനമാകുന്ന പിതാവേ! നിനക്കു സ്തുതി. നമികരുടെ നിരപ്പാകുന്ന പുത്രാ! നിനക്ക് സ്തോത്രം. ദൈവികദാനങ്ങളെ പൂർത്തീകരിക്കുന്നവനായ വിശുദ്ധ ധൂഹാ! നീ വന്യനാകുന്നു. പിതാവ് നമ്മുടെ രക്ഷയെപ്രതി ധൈര്യം ഏക ജാതനെ മരണത്തിനു നൽകി. സ്വസ്തനേ ധർമ്മത്തിന്റെ പ്രേരണയാൽ പുത്രൻ നമുക്കുവേണ്ടി മരിച്ചു. വിശുദ്ധധൂഹാ നമ്മുടെ നന്മയിൽ സന്തോഷിക്കുന്നു. നവൻ മൂലം നമ്മുടെ യാചനകൾ നൽകപ്പെടുകയും ചെയ്യുന്നു. നീ ത്രിത്വമായും സാരാംശത്തിൽ ഏകമായും സ്ഥിതിചെയ്യുന്നവനും മഹത്വത്തോടെമൂന്നു ക്കൂടാകളായി നിൽക്കപ്പെടുന്നവനാകുന്നു. കർത്താവേ! പരസ്പരം യഥാർത്ഥമായി സമാധാനം നൽകുവാൻ ഞങ്ങൾക്ക് കൃപ നൽകുകയും അതുമൂലം ദൈവികമായി നിന്നോടുള്ള ഏകുത്തിലും അനശ്വരമായ സ്നേഹബന്ധത്തിലും ധർമ്മങ്ങളെ കാത്തുകൊള്ളുകയും ചെയ്യണമേ. മഹനീയമായ ധൈര്യം ഉയിർപ്പിന്റെ ആനന്ദദിനത്തിലും എല്ലാ പരുന്നാളുകളിലും സമയങ്ങളിലും നേരങ്ങളിലും കാല ദിനങ്ങളിലും ഞങ്ങളുടെ ആയുഷ്കാലം മുഴുവനിലും വിസ്മയനീയമാം വിധം ഞങ്ങൾ നിന്നെ സ്തുതിക്കു വാനാകണമേ. ബ്ലൈസ്സെൻ.....

സെദറാ

സൃഷ്ടികളുടെ നിത്യസമാധാനവും സകല ദാസ്യങ്ങളുടെയും അത്യർത്ഥികളുടെയും യഥാർത്ഥമായ

നിരപ്പും ആയ മിശിഹാതമ്പുരാനേ! നീ സ്നേഹമാകുന്നു. സ്നേഹമെന്ന് നീ വിളിക്കപ്പെടുകയും ചെയ്യുന്നു. മറെല്ലാനാമങ്ങളെക്കാൾ ഈ നാമത്തിൽ നീ കൂടുതലായി സന്തോഷിക്കുന്നു. അതുമൂലം മനുഷ്യസ്നേഹമുള്ളവൻ എന്ന് നീ അറിയപ്പെടുന്നു. അത് ധരിച്ചിരിക്കുന്നവരെ നീ ബഹുമാനിക്കുന്നു. നിന്റെ കുരിശുമുഖാന്തിരം ശത്രുതയുടെ വേലിയെ തകർത്തുകൊണ്ട് ഈ സ്നേഹത്താൽ ഞങ്ങൾക്കു വേണ്ടി സ്വീകാര്യബലിയും ആനന്ദപരിമളവുമായി നീ സ്വയം സമർപ്പിച്ചു. സ്വന്ത രക്തത്താൽ സ്വർഗ്ഗത്തിലും ഭൂമിയിലും ഉള്ളവയെ നീ സമാധാനപ്പെടുത്തി. നിത്യമായ നിന്റെ ദൈവത്വത്തിന്റെ അവിഭാജ്യമായ ഏകത്വംമൂലം അവ രണ്ടിനെയും ഒന്നാക്കിത്തീർത്തുകൊണ്ട് മദ്ധ്യത്തിൽ നിന്ന് വിദ്വേഷത്തെ നീ നീക്കിക്കളഞ്ഞു. താൽക്കാലികമായ നിന്റെ മനുഷ്യത്വം മൂലം ദുരസ്ഥരെയും സമീപസ്ഥരെയും നീ വിളിച്ച് ദൈവികമായ നിന്റെ സ്നേഹൈക്യത്തിലും നിന്റെ അനാദ്യന്തമായ രാജ്യത്തിലെ ഭവനാവകാശത്തിലും അവരെ ബന്ധിച്ചു. പ്രധാന മാലാഖയുടെ അഭിവാദനം മൂലം നിന്റെ ഗർഭധാരണത്തെക്കുറിച്ച് കന്യകയായ നിന്റെ മാതാവിനോട് അറിയിക്കുകയാൽ ലോകത്തോട് നിരപ്പും സമാധാനവും നീ സുവിശേഷിച്ചു. സമാധാനത്തോടു കൂടെ നിന്റെ മാതാവ് നിന്റെ പ്രാസംഗികനായ യോഹന്നാന്റെ മാതാവായ ഏലിശ്ബായെ അഭിമുഖീകരിക്കുകയും നിന്റെ സമാധാനത്തിന്റെ സന്തോഷം മൂലം ഒരു

ദാസൻ തന്റെ യജമാനന്റെ സന്നിധിയിൽ എന്നവിധം അവൻ നിന്റെ സന്നിധിയിൽ തുളളിച്ചാടുകയും ചെയ്തു. നിന്റെ ജനനത്താൽ ഈറേൻമാർ ഇടയൻമാരോട് സമാധാനമറിയിച്ചു. മഹനീയമായ നിന്റെ പുനരുത്ഥാനത്തെക്കുറിച്ച് സുവിശേഷിച്ച സ്ത്രീകൾക്ക് നീ സമാധാനം നൽകി. പരിശുദ്ധ ശിഷ്യൻമാർ കൂടിയിരുന്ന മാളികയിൽ നീ സമാധാനപൂർവ്വം പ്രവേശിച്ച് നിന്റെ പുനരുത്ഥാനത്തെക്കുറിച്ച് അവരെ സ്മിരചിത്തരാക്കി. നിന്നെ അയച്ചവന്റെ അടുക്കലേക്ക് നീ ആരോഹണം ചെയ്യപ്പോൾ നിന്റെ ശ്ലീഹൻമാർക്ക് നീ സമാധാനം നൽകുകയും, എന്റെ സമാധാനം ഞാൻ നിങ്ങൾക്കായി നൽകുന്നു. ലോകം നൽകുന്നതുപോലെയല്ല ഞാൻ നിങ്ങൾക്ക് നൽകുന്നത്, ഞാൻ നിങ്ങളെ സ്നേഹിക്കുന്നതുപോലെ നിങ്ങളും പരസ്പരം സ്നേഹിക്കണമെന്നുള്ളതാകുന്നു എന്റെ കൽപ്പന എന്ന് അവരോട് അരുളിച്ചെയ്യുകയും ചെയ്തു. ഞങ്ങളുടെ രക്ഷിതാവേ! ഈ സ്നേഹം ഞങ്ങൾക്കായി നീ കാത്തുകൊള്ളണമേ. അതിനാൽ ഞങ്ങളുടെ മനസ്സുകളെ സ്മിരപ്പെടുത്തണമേ. നിന്റെ സ്നേഹത്താൽ ഞങ്ങൾ പരസ്പരം ബന്ധിക്കപ്പെടണമേ. നിന്റെ സ്നേഹം ഞങ്ങളുടെ ഇടയിൽ നിന്ന് ഭിന്നതകളെയും തർക്കങ്ങളെയും ബഹിഷ്കരിക്കുമാറാകണമേ. നിന്റെ സ്നേഹം ഞങ്ങളെ നിന്റെ ജീവദായകമായ കൽപ്പനകളെ ആചരിക്കു നവരാക്കിത്തീർക്കണമേ. നിന്റെ സ്നേഹത്താൽ പീഡകളും കഷ്ടതകളും ഞങ്ങളിൽ നിന്ന് നീക്കിക്കളയണമേ.

നിന്റെ സ്നേഹം മൂലം ഞങ്ങൾ നിരപ്പിന്റെയും സമാധാനത്തിന്റെയും സന്താനങ്ങളായി ഭവിക്കണമേ. സമാധാനം മൂലം ഇടയൻമാരെയും അവരുടെ ആടുകളെയും ഐക്യപ്പെടുത്തണമേ. നിന്റെ സമാധാനം മൂലം ആചാര്യൻമാരെ അവരുടെ കുദാശകളാൽ ആനന്ദിപ്പിക്കണമേ. നിന്റെ സമാധാനത്താൽ നിന്റെ സഭയേയും അതിന്റെ പ്രജകളെയും പൂർണ്ണരാക്കണമേ. നിന്റെ സമാധാനത്താൽ അതിനെ ഭരിക്കണമേ. നിന്റെ സമാധാനത്താൽ അതിനെ അലങ്കരിക്കണമേ. നിന്റെ സമാധാനത്താൽ അതിലെ സംഘങ്ങളെ നയിച്ചുകൊള്ളണമേ. സമാധാനം മൂലം അതിലെ മക്കളെ സന്തോഷിപ്പിക്കണമേ. അതിലുള്ള ദൂരസ്ഥന്റെ സമാധാനം മൂലം ആകർഷിക്കണമേ. അതിലെ സമീപസ്ഥരെ സമാധാനത്താൽ കാത്തുകൊള്ളണമേ. സമാധാനം മൂലം അതിലെ ശുശ്രൂഷകൻമാരെ ശോഭിപ്പിക്കണമേ. അതിലെ ഭരണകർത്താക്കളെ സമാധാനത്താൽ സംയോജിപ്പിക്കണമേ. അതിലെ ഗണങ്ങളെ സമാധാനത്താൽ ക്രമീകരിക്കണമേ. സമാധാനത്താൽ അതിലെ പെരുന്തുകളെ നിലനിർത്തണമേ. കോപിച്ചിരിക്കുന്നവരെ സമാധാനത്താൽ ശാന്തപ്പെടുത്തണമേ. വ്യർത്ഥൻമാരെ സമാധാനം മൂലം പിന്തിരിപ്പിക്കണമേ. ആത്മദുഃഖിതരെ സമാധാനത്താൽ സന്തോഷപൂർണ്ണരാക്കണമേ. നിന്റെ ഇടവകയെ സമാധാനത്താൽ കാത്തുകൊള്ളണമേ. സംശയബുദ്ധികളെ സമാധാനത്തിൽ സ്ഥിരതയുള്ളവരാക്കണമേ. സമാധാനം മൂലം ഞങ്ങളുടെ വിചാരങ്ങളെ നിർമ്മലമാക്കണമേ. കഠിനരായ യജമാനൻമാരിൽ

1ന് സമാധാനംമൂലം ഞങ്ങളെ രക്ഷിക്കണമേ. നിന്റെ
 ്ലാപെരുന്നാളുകളിലും സമാധാനംകൊണ്ട് ഞങ്ങളെ
 ലങ്കരിക്കണമേ. സമാധാനത്താൽ ഞങ്ങളുടെ നോമ്പും
 ചർമ്മനയും അംഗീകരിക്കണമേ. സമാധാനത്താൽ
 രുണയും വിമോചനവും ഞങ്ങൾക്ക് നൽകണമേ.
 മാധാനംമൂലം ദുഷ്ടബന്ധങ്ങളെ ഞങ്ങളിൽനിന്ന്
 ഷിച്ചുകളയണമേ. സമാധാനം മൂലം ഞങ്ങളിൽനിന്ന്
 ്രവിന്റെ നുകംതകർത്തുകളയണമേനിന്റെ സമാധാനം
 ഞങ്ങളോടു കൂടി സ്ഥിതിചെയ്യണമേ. നിന്റെ സമാധാനം
 ഞങ്ങളുടെ ഇടയിൽ വാഴണമേ. നിന്റെ സ്നേഹത്താൽ
 ഞങ്ങളുടെ മനസ്സിനെ സന്നദ്ധമാക്കണമേ, നിന്റെ സ്നേഹം
 ഞങ്ങളുടെ ഹൃദയങ്ങളിൽ സ്ഥാപിക്കണമേ. സമാധാന
 ചാമനായ നിന്നെയും സമാധാന ദാതാവായ നിന്റെ
 ിതാവിനെയും സത്യസ്നേഹത്തെ പൂർത്തിയാക്കു
 നവനായ നിന്റെ റൂഹായേയും ഇപ്പോഴും എപ്പോഴും
 ളന്നേയ്ക്കും ഞങ്ങൾ സ്തോത്രം ചെയ്യുമാറാകണമേ.
 ഹാശോ...

(കുക്കോയൊ)

സ്നേഹത്തരുവേ! നീ പാരം മോദകരം ധ-ന്യം
 റീയധിവാസം ചെയ്യുമിടം ശുഭപൂർണ്ണം നി-ന്നാൽ
 അബ്രഹാമിൻ-ഗൃഹമാർന്നു നാഥൻ
 നിന്നാലേറി-വൈദികർ ബെസ്ക്കുദിശാ
 ചാതനയും പീഡയുമെന്നെക്കർതൃസ്നേഹ-ത്തി
 ന്നതുമകന്നില്ലെന്നോതി നിന്നാൽ പൌലോസും
 ഹാലേ....ഇതുതന്നോൻ ധന്യൻ.

സോദരനപരാധം ചെയ്താൽ വൈരം കൈവി-ട്ടി
 ട്രേഴോടൊഴുപതുവട്ടം നീ ക്ഷമ നൽകീടേ-ണം.

സോദരനെപ്പോൽ-നീയും പിഴയാളി
 ഓർക്കിൽ നിനക്കും-മോചനമാവശ്യം.
 രമ്യതയാൽ കൂട്ടാളികളായ് ദിനരാത്രം നി-ങ്ങൾ
 നാമാ സ്തുതിയൊന്നാർക്കണമെന്നേവം നമ്മൾക്കായ്
 ഹാലേ...എഴുതീ ദൈവസുതൻ

ബാരെക്മോർ-ശുബഹോ

സ്നേഹംനിസ്തുലമെന്നെഴുതി മാർ പൌലോസതിനെ
 മോഹിക്കുന്നോൻ ധന്യ-നവൻ കണ്ടിടുമുടയോ-നെ
 കണ്ടാൻ പരനെ-ഗിരിമൗലിയിൽ മോശ
 വിധിനിലയത്തിൽ-സഹദേരും കണ്ടു.
 തിരുസഭയവനെത്തരുവിന്മേൽ സ്നേഹത്താൽ ദ-ർശി
 ച്ചിരവും പകലും സ്തുതിഗാനം ഘോഷിച്ചീടു-ന്നു
 ഹാലേ...ഉഹാലേ...

മെനൊലം.

പ്രിയരേ! തീഷ്ണത കാട്ടുക ദിവ്യായുധമാം നോ-മ്പിൽ
 മശിഹായിൽ പൂർണ്ണതയാർന്നോൻ നോമ്പാൽ

ജയമാർന്ന

ആകെൽക്കരുസാ- തന്നൊടു പോരിട്ടാർ
 ശോഭിതനായിസീനായിൽമോശ.
 ഏലിയായെരിതീത്തേരിൽ നോമ്പാൽ വാനേ-റി
 ഉന്നതി സുകൃതികളാർജ്ജിച്ചു മകുടം സഹദേ-രും
 ഹാലേ..ഉഹാലേ...

മൊറിയൊ.

[illegible]

എത്ര

കർത്താവേ! ഞങ്ങളുടെ ഹൃദയങ്ങളെ സമാധാന മന്ദിരങ്ങളും ഞങ്ങളുടെ മനസ്സുകളെ സമാധാന തുറമുഖങ്ങളും ആക്കിത്തീർത്ത്, നിന്നോടും അന്യോന്യവുമുള്ള യഥാർഥ സ്നേഹം ഞങ്ങളുടെ ഉള്ളിൽ വിതയ്ക്കണമേ. സ്നേഹവും യോജിപ്പും ഐക്യമത്വവും ഭക്തിയും ഞങ്ങളിൽ സ്ഥാപിക്കണമേ. അങ്ങനെ വെടിപ്പോടെ ഞങ്ങൾ അന്യോന്യം സമാധാനം നൽകുവാനും പരമാർത്ഥതയോടെ അതു സ്വീകരിപ്പാനും ഞങ്ങൾക്കിടയാകണമേ. ഞങ്ങൾ നിർവഹിക്കുന്ന ഈ കർമ്മത്തിൽ, തിരഞ്ഞെടുക്കപ്പെട്ട ധൂപത്തിലും ആനന്ദ പരിമളത്തിലും ഹിതകരമായ ധൂപത്തിലും എന്നപോലെ തിരുവിഷ്ടം പ്രീതിപ്പെടുമാറാകണമേ. നീ സകലത്തെയും സമാധാനം മൂലം ആനന്ദിപ്പിക്കുന്നവനും നിരപ്പിനാൽ സകലത്തെയും സന്തോഷിപ്പിക്കുന്നവനും ആകുന്നുവല്ലോ. നിനക്കും നിന്റെ പിതാവിനും ജീവനുള്ള വിശുദ്ധ റൂഹായ്ക്കും ഇപ്പോഴും എപ്പോഴും എന്നേയ്ക്കും സ്തുതിയും ബഹുമാനവും യോഗ്യമാകുന്നു. ഹോശൊ...

(കോലൊ-ആഹായ്നാഹേബ്)

കല്പന കാപ്പാനന്യോന്യം

സ്നേഹിപ്പിൻ സഹജന്മാരെ

ചിലരുപവാസം കാക്കുമ്പോൾ

ഹൃദയം-സ്വർദ്ധാവൈരമയം

വീഞ്ഞുവെടിഞ്ഞൊരിൽ ചിലരോ-

പ്രിയനെ രഹസ്യം നിഹനിപ്പു.

മണിപതിനൊന്നിൽ പണിചെയ്വാൻ
 വേലക്കാരെ വിളിച്ചോനേ!
 നിൻമാനത്തിനു ഞാൻ തീർത്തൊരു മകുടം
 പതിനൊന്നും കൈക്കൊ-
 ണ്ടരുളുക പാപവിമോചനമ-
 ക്കനിവിനു ഞാൻ സ്തുതിപാടീടും.

ബാറക് മോർ-ശുബ്ദഹൊ-

പരിപാവന സഭയേ! ശാന്തി
 ശമവും നിൻമതിലാകട്ടെ
 ഈർഷ്യയും വ്യാജവുമെങ്ങും
 സ്നേഹ-ത്തീയിലൊടുങ്ങട്ടെ
 തിരുമണവാളൻ തൻ പെരുന്നാൾ
 സൂചിരം നീയാഘോഷിക്ക.

മെനൊലം...

ദേവാ! കൃപചെയ്തീടണമേ
 നിൻ കൃപയിൽ പതിവിന്നൊപ്പം
 കണിയനവരതം ഞങ്ങൾക്കായ് വയ്ക്കും
 കുടിലനെയോടിക്ക
 നിൻ സ്തീബാകാവൽ ഞങ്ങൾ-
 ക്കതിനാലാവുതരാം ഞങ്ങൾ

കരുണാജലനിധിയാം ദേവാ!
 പാതകികൾക്കുത്തരമരുൾക
 അപരാധം ചെയ്തോർ ഞങ്ങൾ
 കൃപയിൻ വാതിലിൽ മുട്ടുന്നു
 ശ്രീമയമാം നിൻ നിധിയിൽ നി-
 ന്നേകീടുക പാതകമുക്തി.

മൊറിയൊ...

(മാർ യാക്കോബിന്റെ ബോധവുസൊ)

ഈശാ! നാമാ! വരിക തുണപ്പാൻവിളികൂട്ടുന്നു
പ്രാർത്ഥനകേട്ടിട്ടാത്മാക്കൾമേൽ കൃപചെയ്യേണം.
ഈശാ! നാമാ! ഈറയനാമാ! മാലാഖേശാ!
പ്രാർത്ഥനകേട്ടിട്ടാത്മാക്കൾമേൽ കൃപചെയ്യേണം.

ഐക്യത്തിനായ് ബദ്ധപ്പെടുവിൻ ക്രൂദ്ധന്മാരേ!
നമ്മാൽ ക്രൂദ്ധൻ നാമൻ നമ്മിൽ പ്രീതിപ്പെട്ടു
കുറും ചെയ്തോനിങ്ങുവരട്ടെസംമാന്യൻ ഞാ-
നങ്ങെത്തിടിൽ മാനം കെടുമെന്നോതിടല്ലേ.

സ്നേഹിക്കേണം ദ്രാതാക്കളെ നീയവയവതുല്യം
കർത്താവിശോധേകൻതന്നെ മെയ്യിൻമൗലി
കോപംമൂലം ദ്രാതുസ്നേഹം വിട്ടീടുന്നോൻ
നാമാദോഷി, ദ്രാതുസ്നേഹിക്കില്ലടിമത്വം.

ക്രോധാവിഷ്ടാ! ദൈവത്തെപ്പോൽ നിൻദ്രാതാവോ-
ടെകൃപ പാലിച്ചിടേണം നീ ചിന്താപൂർവ്വം
നീക്കുക നീ നിന്നുള്ളിലെ ദുഷ്ടം പകയും പോരും
കർത്യസ്നേഹം വാനതിലെപ്പോൽ വാഴും നിന്നിൽ
കോപിച്ചോർ തൻ ശാന്തിതയാകും താതൻ സ്തുത്യൻ
വന്ദ്യൻ ക്രൂശാൽ ശാന്തി ജഗത്തിന്നേകിയ പുത്രൻ
തപ്തന്മാർക്കായ് മോചനമരുളും റൂഹാസ്തോത്രം
ഉണ്ടാകട്ടെ നമ്മുടെ മേലൻപാമ്മീനാമ്മീൻ.

സർവ്വം കേട്ടിട്ടഭ്യർത്ഥനയെ കൈക്കൊൾവോനേ!
പ്രാർത്ഥന കേട്ടിട്ടാത്മാക്കൾമേൽ കൃപചെയ്യേണം.

വായനകൾ- 1 യോഹന്നാൻ 4 : 11-21

1 കോറിന്തി 13 : 4-10

പെത്ഗോമൊ

ഹാലേ...ഉഹാലേ...അസായത്തിനുവിലം മാപ്പും
പാപത്തിനു മുകളിയുമാർന്നോൻ ധന്യൻ-ഹാലേലൂയ്യാ.

ഏവൻഗേലിയോൻ

(മത്തായി 18: 18-35)

യേശു ശിഷ്യന്മാരോടു പറഞ്ഞു: 'നിങ്ങൾ ഭൂമിയിൽ കെട്ടുന്നതെല്ലാം സ്വർഗത്തിൽ കെട്ട പ്പെട്ടതായിരിക്കും, നിങ്ങൾ ഭൂമിയിൽ അഴിക്കുന്നത് സ്വർഗത്തിലും അഴിക്കപ്പെട്ടിരിക്കും എന്നു ഞാൻ നിങ്ങളോടു പറയുന്നു. നിങ്ങൾ രണ്ടുപേർ ഭൂമിയിൽ ഏതൊരു കാര്യത്തെക്കുറിച്ചും യാചിപ്പാൻ ഏകമനസ്സുള്ളവരായാൽ സ്വർഗത്തിലുള്ള എന്റെ പിതാവിങ്കൽ നിന്ന് അത് അവർക്ക് ലഭിക്കും. എന്നു കൊണ്ടെന്നാൽ എന്റെ നാമത്തിൽ രണ്ടോ മൂന്നോ പേർ എവിടെ കൂടിയിരിക്കുന്നുവോ അവിടെ അവരുടെ ഇടയിൽ-ഞാനും ഉണ്ട്' അപ്പോൾ കീപ്പാ അടുത്തുചെന്ന് അദ്ദേഹത്തോട് "എന്റെ കർത്താവേ! എന്റെ സഹോദരൻ എന്നോടു കുറ്റം ചെയ്താൽ ഞാൻ എത്രപ്രാവശ്യം ക്ഷമിക്കണം. ഏഴുപ്രാവശ്യം വരെയോ" എന്നു ചോദിച്ചു. യേശു അവനോട് "ഏഴുപ്രാവശ്യം എഴുപതുപ്രാവശ്യം എന്നല്ലാതെ ഏഴുവരെ എന്നല്ല ഞാൻ നിന്നോട് പറയുന്നത്" എന്നുപറഞ്ഞു. സ്വർഗരാജ്യം തന്റെ ദാസന്മാരിൽ നിന്ന് കണക്കു കേൾപ്പാൻ മനസ്സുവച്ച രാജാവി

നാട് സദൃശമാകുന്നു. അവൻ കണക്കുകേട്ട് തുടങ്ങിയ പ്ലാൾ പതിനായിരം ക്രൂർ കടം വാങ്ങിയിരുന്ന ഒരുവൻ രാജരാക്കപ്പെട്ടു. കടംവീട്ടുവാൻ അവനു വകയില്ലാത്തതുകൊണ്ട് അവനേയും അവന്റെ ഭാര്യയേയും ക്ഷേത്രവും അവന്റെ സർവ്വസ്വത്തേയും വിറ്റ് കടം വീർപ്പിക്കുവാൻ യജമാനൻ കൽപ്പിച്ചു. അപ്പോൾ ആ ദാസൻ ദീനുവന്ദിച്ചുകൊണ്ട് പ്രഭോ! എനിക്ക് ഒരു അവധി തരണമേ. ഞാൻ സകലതും തന്ന് തീർത്തുകൊള്ളാം എന്നു പറഞ്ഞു. ആ ദാസന്റെ യജമാനൻ മനസ്സിലിഞ്ഞ് അവനെ വിടുകയും കടം അവന് ഇളവുചെയ്തു കൊടുക്കുകയും ചെയ്തു. ആ ദാസൻ പുറപ്പെട്ട് നൂറ് ദീനോറൊ തന്നോട് കടം വാങ്ങിയിരുന്ന ഒരു സഹോദരനെ കണ്ടു. അവനെ പിടിച്ച് താണ്ടയ്ക്കു ഞെക്കി “എന്നോട് കടംവാങ്ങിയിരിക്കുന്നത് എനിക്ക് തരിക” എന്നു പറഞ്ഞു. ആ കൂട്ടുദാസൻ അവന്റെ ചാൽക്കൽ വീണ് “എനിക്ക് ഒരു അവധി തരണമേ! സകലതും എന്നു തീർത്തുകൊള്ളാം.” എന്ന് അപേക്ഷിച്ചു പറഞ്ഞു. എന്നാൽ അവൻ അതു സമ്മതിക്കാതെ ചെന്ന് തന്നോടു കടം വാങ്ങിയിരുന്നതു കൊടുത്തു തീർക്കുവോളം അവനെ ചാരാഗൃഹത്തിൽ ആക്കിച്ചു. ഈ ഉണ്ടായ സംഗതി കണ്ട പ്ലാൾ സഹദാസന്മാർ അത്യധികം ദുഃഖിച്ച് വന്ന് ഉണ്ടായ സകലവും തങ്ങളുടെ യജമാനനെ അറിയിച്ചു. അപ്പോൾ യജമാനൻ അവനെ വിളിച്ച് അവനോട് “ദുഷ്ടദാസാ! നീ എന്നോടപേക്ഷിക്കുകയാൽ ആ കടമെല്ലാം ഞാൻ നിനക്ക് ഉള്ളതുതന്നുവല്ലോ. ഞാൻ നിന്നോട് കരുണ ചെയ്ത

പ്രകാരം നീയും നിന്റെ സഹോദരനോട് കരുണ ചെയ്യേണ്ടത് ന്യായ മല്ലായിരുന്നോ" എന്നു ചോദിച്ചു. ആ യജമാനൻ കോപിച്ച് കടം വാങ്ങിയിരുന്നത് എല്ലാം കൊടുത്തു; തീർക്കുവോളം ദണ്ഡാധികാരികളുടെ കയ്യിൽ ഏൽപ്പിച്ചു. നിങ്ങൾ ഓരോരുത്തനും അവനെ അവനവന്റെ സഹോദരനോട് ഹൃദയപൂർവ്വമായി കുറും ക്ഷമിക്കാതിരുന്നാൽ സ്വർഗസ്ഥനായ എന്റെ പിതാവ് നിങ്ങളോടും അങ്ങിനെ തന്നെ ചെയ്യും.

(കോലൊ-ബ്തറെക്മോറാൻ)

നാമാ! വാതിലിൽ മുട്ടുന്നേൻ നിധിനിലയത്തി-

ന്നൻപർത്ഥിക്കുന്നേൻ

നെടുന്നാളായ് ഞാൻ നിൻ വഴികൈവിട്ടൊരു പാപി-

പാപമുപേക്ഷിച്ചങ്ങുതെ കൂപയിൽ വാഴാ-ൻ

കൂപചെയ്തീടണമേ.

കരുണാനിധിയാം നാമാ! നിൻവാതിലിലല്ലാ-

തെവിടടിയാർ മുട്ടും?

രാജാക്കന്മാരടികുപ്പും രാജാധീശാ!-

തിരുസന്നിധിയിൽ യാചിപ്പാൻ നിൻകൂപയല്ലാ-

തെങ്ങൾക്കാരുള്ളൂ.

ബാരെക്മോർ-ശുബഹൊ-

ജനകാത്മജ വിമലാത്മാവേ! ഞങ്ങളോടേൽക്കും.

ദുഷ്ടാത്മപ്പടയിൽ

ഞങ്ങൾക്കാവുക വൻമതിലും ശരണമതും നീ

സത്തമരെയ്തിരയും നേരം കരുണച്ചിറകിൽ-ചേർക്കുക

ഞങ്ങളെ നീ

മെന്നൊലം...

ഈയദ്യർത്ഥന സ്വർഗത്തിൻ വാതിൽ തുറക്കും-

താക്കോലാകണമേ

മാനവനാദം മോദകരം! മറുപടി നാഥൻ-

നൽകിടുമെന്നാ നിരകളിലുൽഘോഷിക്കട്ടെ-

റാബേദുതൻമാർ

മൊറിയോ...

(മാർ യാക്കോബിന്റെ ബോധസംസാരം)

ഈശാ നാഥാ വരികതുണപ്പാൻ വിളികൂട്ടുന്നു
പ്രാർത്ഥന കേട്ടിട്ടാത്മാക്കൾമേൽ കൃപചെയ്യേണം.

ഈശാ! നാഥാ! ഈറയനാഥാ! മാലാഖേശാ!
പ്രാർത്ഥന കേട്ടിട്ടാത്മാക്കൾമേൽ കൃപ ചെയ്യേണം.

കാംക്ഷിക്കുന്നേൻ കന്മഷമുക്തിക്കേൻ കർത്താവേ!
കാലത്തിന്നൊത്തൻപർത്ഥിപ്പാൻ നൽകുക കണ്ണീർ.
ദാഹിക്കുന്നേനപരിത്യാജ്യം നിൻ കരുണയ്ക്കായ്
വർഷിക്കേൻമേൽ കരുണാക്കടലേ കരുണാപൂരം.

വൈകീനേരം മൃതിനിഴലെന്നെ വലയം ചെയ്തു
നീയെൻ സന്ധ്യാരവിയാകണമേ നിൻപ്രഭകാൺമാൻ
ചാവല്ലേ ഞാൻ മുന്തിരി വയലിൻ വെളിയിൽ നാഥാ!
എൻതാപത്തെ നിന്തിരുനേത്രം കൈക്കൊള്ളേണം.

കാലംപോക്കി പാഴായവയെ സേവിച്ചീ ഞാൻ
ജീവാന്ത്യത്തിൽ കൈക്കൊൾകെന്നെ ഞാൻ നിന്റേറതാം.
മായാരാജാവെന്നെ വധിപ്പാനെയ്തു ബാണം.
സേനാധിശാ! സൌഖ്യം നേടാനൗഷധമേകൂ.

ആട്ടിൻപറമ്പ് വീണ്ടൊരു നല്ലോരിടയാ! സ്തോത്രം
ചെന്നാരാഞ്ഞാ നഷ്ടമജത്തെ രക്ഷിച്ചോനേ!

ഏവൻപോരും നേരായ്നിന്നെ സ്തുതിചെയ്തീടാൻ
താതാത്മാവൊത്തമരുമദ്യശ്യാ! സ്തോത്രം സ്തോത്രം,
ദേവാ! ദേവാ ഉത്തരമരുളിക്കാരുണ്യം ചെ-
യ്തേകീടേണം മനുജാത്മാക്കൾക്കെന്നുതാപം നീ.

(മോറാൻ യേശുമശിഹാ)

ഞങ്ങളുടെ കർത്താവായ യേശുമശിഹാ! നിന്റെ
കരുണാവാതിൽ ഞങ്ങളുടെനേരെ നീ അടയ്ക്കരു
തേ, കർത്താവേ! ഞങ്ങൾ പാപികളാകുന്നു എന്ന് ഞങ്ങൾ
ഏറുപറയുന്നു. ഞങ്ങളോടു കരുണയുണ്ടാകണമേ.

കർത്താവേ! നിന്റെ മരണത്താൽ ഞങ്ങളുടെ മരണം
മാഞ്ഞുപോകുവാനായിട്ട് നിന്റെ സ്നേഹം നിന്റെ
സ്ഥാനത്തുനിന്ന് ഞങ്ങളുടെ അടുക്കലേക്ക് നിന്നെ
ഇറക്കിക്കൊണ്ടുവന്നു, ഞങ്ങളോട് കരുണയുണ്ടാകണമേ.

(തുടർന്ന് ദൈവമേ! നീ പരിശുദ്ധനാകുന്നു ഇത്യാദി
കൗമാര്യം സ്വർഗ്ഗസ്ഥനായ ഞങ്ങളുടെ പിതാവേ എന്നു
ഉത്തരം ചൊല്ലിയശേഷം സ്നേഹത്തെക്കുറിച്ചും ക്ഷമയെ
ക്കുറിച്ചും പ്രസംഗിക്കുന്നു. അനന്തരം താഴെക്കാണുന്നത്
ചൊല്ലിക്കൊണ്ട് പ്രധാന പട്ടക്കാരൻ എല്ലാവരുടെയും
മുമ്പാകെ മുന്നുപ്രാവശ്യം മുട്ടുകുത്തുന്നു. ഓരോപ്രാവശ്യ
വും പട്ടക്കാരൻ മുട്ടുകുത്തുമ്പോൾ ജനങ്ങളും “പിതാവേ!
ക്ഷമിക്കുവാൻ ഞങ്ങളെ അനുഗ്രഹിക്കണമേ” എന്നു
പറഞ്ഞുകൊണ്ട് മുട്ടുകുത്തുന്നു)

ഒന്നാമത്

പട്ടക്കാരൻ:- സഹോദരന്മാരേ! വത്സലരേ! മിശി
ഹായെ പ്രതി എന്നോടു ക്ഷമിപ്പിൻ; ഞാൻ നിങ്ങളോട്
പാപം ചെയ്തുപോയി. സ്നേഹത്തോടും ആത്മീ
യമായ ഐക്യത്തോടും പൈതൃകമായ സ്നേ

ഹത്തോടും കൂടി ജാഗരൂകനായ ഇടയനെപ്പോലെ നിങ്ങളെ പ്ലാവരോടും ഞാൻ കൽപ്പിക്കുകയും നിങ്ങളുടെ മുമ്പാകെ നിലത്തു കുമ്പിടുകയും ചെയ്യുന്നു.

ജനം:- പിതാവേ! ക്ഷമിക്കുവാൻ ഞങ്ങളെ അനുഗ്രഹിക്കണമേ.

രണ്ടാമത്

പട്ടക്കാരൻ നിങ്ങളുടെ നിർവ്യാജ സ്നേഹത്തോടു ഞാൻ അപേക്ഷിക്കുകയും അഭ്യർഥിക്കുകയും ചെയ്യുന്നു. സഹോദരന്മാരേ! വത്സലരേ! വരുവിൻ; ദൈവം നമ്മോടു ധമ്യപ്പെടുവാൻവേണ്ടി നമുക്ക് പരസ്പരം രമ്യമാകാം. വിശുദ്ധ ത്രിത്വത്തിന്റെ ബഹുമതിക്കായ് ഞാൻ നിലത്തു കുമ്പിടുന്നു.

ജനം:-പിതാവേ! ക്ഷമിക്കുവാൻ...

മൂന്നാമത്

പട്ടക്കാരൻ നിങ്ങളെല്ലാവരുടെയും സന്നിധിയിൽ സങ്കടഹൃദയത്തോടും പരിപൂർണ്ണ മനസ്സാക്ഷിയോടും കൂടെ നിങ്ങളുടെ സ്നേഹത്തോട് ഞാൻ അഭ്യർഥിക്കുന്നു; ഉന്നത രബ്ദത്തിൽ നിങ്ങളോട് അട്ടഹസിക്കുകയും ചെയ്യുന്നു; സഹോദരരേ! വത്സലരേ! വരുവിൻ; നമുക്ക് പരസ്പരം രമ്യമാകാം. നിങ്ങൾ പരസ്പരം തെറ്റുകുറ്റങ്ങൾ ക്ഷമിച്ചാൽ നിങ്ങളോടും ക്ഷമിക്കുമെന്ന് പറഞ്ഞിരിക്കുന്നതനുസരിച്ച് നാമെല്ലാവരിലും ദൈവം പ്രീതിപ്പെട്ട് നമ്മുടെ കടങ്ങളും പാപങ്ങളും ക്ഷമിക്കുവാൻ വേണ്ടി അന്യോന്യം ചായ്തുപോയിട്ടുള്ള തെറ്റുകളും കുറ്റങ്ങളും ക്ഷമിക്കണം. ദൈവമായ കർത്താവ് എന്റെ പാപങ്ങളും നിങ്ങളുടെ പാപങ്ങളും ക്ഷമിച്ച് പരിഹരിക്കട്ടെ.

ജനം:-പിതാവേ! ക്ഷമിക്കുവാൻ...

പ്രാർത്ഥന

ഈ വിശുദ്ധ നോമ്പിന്റെ പ്രാരംഭം അനുഗൃഹീത
യിരിക്കട്ടെ. ഇതിന്റെ അവസാനവും അനുഗൃഹീത
യിരിക്കട്ടെ. തന്റെ ഇഷ്ടാനുസരണം ഇതിനെ അനുഷ്ഠി
ക്കുന്നതിന് ദൈവം നിങ്ങളെല്ലാവരെയും സഹായി
ക്കട്ടെ. രഹസ്യവും പരസ്യവുമായ ശത്രുക്കളും
അതായതു വിശ്വാസികളായ ക്രിസ്ത്യാനികളുടെ ശത്രുവാ
സാത്താന്റെ കെണികളെ നിങ്ങളുടെ മുമ്പിൽ നിന്ന് അവ
തകർത്തുകളയട്ടെ. നമ്മുടെ കർത്താവായ യേശുമിശിഹ
യുടെ നോമ്പിന്റെ അന്ത്യത്തിൽ സാത്താനെ തോൽപി.
സാത്താനേ! എന്റെ പിന്നിൽ പോവുക എന്നു അവനോ
പറഞ്ഞപ്രകാരം അവന്റെ പരീക്ഷണങ്ങളിൽ നി
നിങ്ങളെയും രക്ഷിക്കുമാറാകട്ടെ. ദൈവമാതാവായ മറിയ
മിന്റെയും സകല പരിശുദ്ധന്മാരുടെയും വിശു
ഷ്ടീഹന്മാരുടെയും പ്രാർത്ഥനയാലും സ്തീബായു
ശക്തിയാലും നിങ്ങളെ കാത്തുസഹായിക്കുമാറാക
ആമ്മീൻ.

(അനന്തരം വിശ്വാസപ്രമാണവും 40 കുമ്പിടീലും,
നിന്നാൾ സ്തുതിയൊടുരാജമകൾ- നയവാൻ പന
പോലെ-ആദിയായതും ഹുത്തോമോയും ചൊല്ലിയിട്ട്
പട്ടക്കാരും ശെമ്മാശന്മാരും ജനം മുഴുവനും ഹൃദയ
പൂർവ്വം പരസ്പരം സമാധാനം കൊടുക്കണം)